
SAMHALDSFASTI

Arbeidsmarknaðareftirlønargrunnurinn



ÁRSFRÁGREIÐING 2018

Um grunnin.....	2
Inngjald.....	2
Útgjald.....	3
Fæið	4
Fyrising.....	6
Leiðsluátekning.....	7
Grannskoðanarátekning frá óheftum grannskoðara.....	8
Upplýsingar um grunnin	11
Nýttur roknskaparháttur	12
Rakstrarroknskapur 1. januar - 31. desember 2018.....	15
Fíggjarstöða tann 31. desember 2018.....	16
Fíggjarstöða tann 31. desember 2018.....	17
Notur til ársfrásögnina.....	18

Um grunnin

Arbeidsmarknaðareftirlønargrunnurin er settur á stovn við lögtingslóg nr. 39 frá 7. mai 1991 við seinni broytingum. Endamálið við grunninum er at tryggja øllum fbúgvum í Føroyum eina arbeidsmarknaðareftirløn.

Eitt stýri við trimum limum fyrisitur Arbeidsmarknaðareftirlønargrunnin. Stýrisslimirnir eru valdir fyri trý ár í senn. Formaður í grunninum er, sambært lóg, stjórin í Landsbanka Føroya, harafturat er eitt umboð fyri løntakararnar og eitt umboð fyri arbeidsgvevararnar. Núverandi stýrisslimir vórðu valdir 1. januar 2017. Tey eru:

- Malan Johansen, forkvinna
- Marita V. Rasmussen, umboðar arbeidsgvevarar
- Georg F. Hansen, umboðar arbeidstakarar

Í 2018 hevur stýrið havt fimm stýrisfundir. Stýrið fylgir við avkastinum av fænum og umrøður hetta á hvørjum fundi. Einaferð um árið gjøgnumgongur stýrið eisini fløgur og váðar nágreiniliga. Á fundinum í mai viðgjörði stýrið roknskapin og í september varð avgerð tikin um útgjaldið fyri 2019.

Inngjald

Fæið í Arbeidsmarknaðareftirlønargrunninum kemur av, at allir persónar undir 67 ár og allir arbeidsgvevarar rinda inn í grunnin. Sambært lógini fyri grunnin umsitir TAKS inngjöld í grunnin.

Inngjaldið frá persónum er eitt prosenttal av árligu skattskyldugu inntøkuni. Arbeidsgvevarar rinda eitt prosenttal av útgoldnum A-inntøkum.

Talva 1 vísir, hvat inngjaldið hevur verið í prosent av lønini síðan grunnurin varð settur á stovn. Inngjaldið er hækkað fleiri ferðir, og í 2019 er tað 3%. Munur hevur tó ongantíð verið millum inngjaldið hjá arbeidstakarum og arbeidsgvevarum.

Ár	Inngjald arbeidsgvevarar	Inngjald løntakarar
1992-2004	0,50%	0,50%
2005	0,75%	0,75%
2006	1,00%	1,00%
2007	1,50%	1,50%
2008-2015	1,75%	1,75%
2016	2,25%	2,25%
2017	2,25%	2,25%
2018	2,50%	2,50%
2019	3,00%	3,00%

Talva 1 – Inngjaldspercent í AMEG

Talva 2 vísir inngjöld tilsamans frá løntakarum og arbeidsgvevarum í krónum síðan 2005. Inngjöldini í 2018 vóru tilsamans 493 mió. kr., sum er 15% hægri enn fyri árið fyri. Hetta kemur millum annað av, at inngjaldspercentið var hækkað úr 2,25% til 2,50% frá 2017 til 2018, sí Talva 1.

Ár	Inngjald í mió. kr.	Útgjald í mió. kr.
2005	96	63
2006	136	82
2007	218	126
2008	258	158
2009	252	183
2010	255	200
2011	262	215
2012	269	227
2013	276	239
2014	287	253
2015	304	268
2016	403	356
2017	428	384
2018	493	449

Talva 2 - Inngjald og útgjald AMEG

Útgjald

Regluligar útgjaldingar til pensjónistar úr Arbeidsmarknaðareftirlønargrunninum byrjaðu 1. apríl 1997. Grunnurin hevur, sambært heimild í lóggávuni, gjørt avtalu við TAKS um, at TAKS umsitir útgjaldingarnar úr grunninum.

Talva 2 vísir, at samlaða útgjaldið í 2018 var 449 mió. kr., sum er munandi meira enn fyri 2017. Hetta kemur eisini av, at inngjaldið hækkaði frá 2017 til 2018.

Talva 3 niðanfyrir vísir mánaðarliga útgjaldið til ein pensjónist frá 1997 til 2019. Útgjaldið er vaksið úr 500 kr. um mánaðin upp í 5.590 kr. um mánaðin í 2019. 5.590 kr. svarar til fult útgjald. Fyri pensjónistar búsitandi í Føroyum er kravið, at tey hava búð í minsta lagi 15 ár í Føroyum frá 15 ára aldri til pensjónsaldur. Fyri pensjónistar búsitandi uttanlands er kravið, at tey hava búð í minsta lagi 40 ár í Føroyum millum 15 ár og pensjónsaldur.

Tey, sum ikki uppfylla kravið um fult útgjald, kunnu kortini hava rætt til brotpensjón. Fyri pensjónistar búsitandi uttanlands er kravið, at tey hava búð í Føroyum í minst trý ár millum 15 ára aldur og pensjónsaldur. Í hesum føri fær pensjónisturin 1/40 av fullum útgjaldið, fyri hvørt árið hann hevur búð í Føroyum, tó í mesta lagi 40 ár. Býr hann í Føroyum, fær hann 1/15 av fullum útgjaldið fyri hvørt árið hann hevur búð í Føroyum, tó í mesta lagi 15 ár.

8.815 pensjónistar finga útgjald úr grunninum í 2018. Av teimum búðu 879 uttanlands. 1098 finga brotpensjón og av hesum búðu 710 uttanlands.

Ár	Upphædd	2008	2.230
1997	500	2009	2.500
1998	525	2010	2.600
1999	560	2011	2.690
2000	595	2012	2.770
2001	620	2013	2.850
2002	650	2014	2.930
2003	680	2015	3.010
2004	700	2016	3.910
2005	910	2017	4.065
2006	1.185	2018	4.545
2007	1.860	2019	5.590

Talva 3 – Yvirlit yvir mánaðarligt útgjald

Fæið

Inngjaldið í grunnin tilsamans er størri enn útgjaldið (sí talvu 2). Til dømis vóru inngjældini í 2018 44 mió. kr. hægri enn útgjældini, tað vil siga at henda upphæddin var afturhildin í grunninum. Orsøkin til, at pengar vera afturhildnir er, at talið av pensjónistum fer at vaksna næstu árin. Í løtuni eru um 8.800 pensjónistar í Føroyum, men talið verður væntandi 11.000 pensjónistar í 2030'unum. Fyri at sleppa undan at lækka mánaðarliga útgjaldið er tí neyðugt at spara upp til vaksandi talið av pensjónistum.

Burtursæð frá tøka gjaldfórinum til dagliga raksturin, er øll fíggarøgnin sett í virðisbrøv. Fæið verður røkt eftir fløguheimild frá stýrinum. Fløguheimildin svarar til kunngerðina um røkt av fænum.

Ein góður helmingur, 52,2%, av allari virðisbrævaøgnini er sett í donsk stat- og realkreditlansbrøv. Hin parturin av fløgum í lansbrøv, umleið 8%, var sett í altjóða virkislansbrøv og í lansbrøv í menningarlandum. Partabrøvini vóru umleið 27% av øgnini, meðan útlán og fløgur í alternativ vóru um 10%.

Talva 4 vísir avkastid hjá grunnunum síðani 2012. Talvan vísir, at miðalavkastid av fænum síðani 2012 er 3,17%. Í krónum og oyrum hevur miðalavkastid verið knappar 33 mió. kr. um árið.

2018 er fyrsta árið, at Arbeidsmarknaðareftirlønargrunnurin hevur negativt avkast við ársenda, men tað er meira enn so komið fyri at mánaðarliga avkastid hjá grunninum hevur verið negativt, sí Mynd 1. Arbeidsmarknaðareftirlønargrunnurin var ikki einsamallur um at hava eitt negativt avkast í 2018. Sambært Børsen høvdu pensjónskassarnir í Danmark í miðal eitt negativt avkast á -4,8% í 2018.


Ár	Avkast	Mi.ó. kr.
2012	4,52%	38,7
2013	2,70%	25,9
2014	4,66%	47,5
2015	3,53%	38,5
2016	3,83%	44,1
2017	4,43%	54,8
2018	-1,49%	-19,6
Miðal	3,17%	32,8
Higartil í 2019	5,32%	69,1

Talva 4 – Ársavkast síðstu árin

Virðisbrævakursir (partabrøv, lánsbrøv, kreditlánsbrøv v.m.) sveiggja hvønn dag. Kursurin er virðið á virðisbrævinum og hækkar kursurin, merkir tað, at grunnurin fær meira fyri virðisbrævið, tá ið tað verður selt – minskar kursurin fær grunnurin minni. Sum sæst í Talva 4, er negativa avkastið í 2018 (-1,49%). Hetta er tó longu vundið inn aftur í 2019, og meira enn tað (5,32%).

Yvirhøvur var 2018 eitt ófriðarligt ár á figgjarmarknaðinum. Árið byrjaði illa, men apríl, mai og juli vóru góðir. Fyrsti og fjórði ársfjórðingur vóru óróligir, og oktober og desember vóru serliga ringir.

Lyklatøl úr USA og Kina hava víst niðurgongd í búskaparvøkstrinum, og tað hevur merkt marknaðin negativt. Eisini á politiska pallinum eru viðurskifti, sum hava elvt til ótryggleika, millum annað handilsstríð millum Kina og USA, tweet hjá Donald Trump, Brexit, ófriður í Fraklandi og figgjarlógarósemja millum EU og Italia.



Mynd 1 – Mánaðarliga avkastið í 2018

Fyrisiting

Avtala er gjørd um, at Landsbanki Føroya umsitir Arbeidsmarknaðareftirlønargrunnin. Umframt at røkja fæið hjá grunninum tekur Landsbankin sær av øllum tí fyrisitingarlíga uttan tó at krevja inn inngjaldið og at rinda útgjaldið, sum TAKS tekur sær av.

Arbeiðið at bjóða út fløgurrøktina av nýggjum hevur fyllt nógv í 2018. Fyrst at orða útboðið, síðani at lesa og meta um innkomnu tilboð og at gera tey sambærilig, síðani at lesa kontraktirnar fyri til síðst at fáa tað praktiska uppá pláss. Grunnurin hevur frá 2019 fløgurøktaravtalu við Nordea, Handelsbanken, Nykredit og SEB.

Pensjónsskipanin varð broytt í 2018. Í tí sambandi hækkaði inngjaldið í grunnin við 0,25% frá 2017 til 2018 og síðani við 0,5% frá 2018 til 2019.

Í fyrstu atløgu var neyðugt at roknað útgjaldið fyri 2018 av nýggjum. Síðani var neyðugt at fáa allar broytingarnar frá pensjónsnýskipanini inn í modelið, sum grunnurin brúkar til framskrivingar og at roknað útgjaldið við. Millum annað broytingar í krøvunum um brotpensjón, inngjaldið og at pensjónsaldurin hækkar frá 2025.

Stýrið hevur eisini sett ynski fram til figgjarmálaráðið um at fáa broytt lógina soleiðis at debitorrøkt og panting verður lættari at umsita. Uppskotið var samtykt í løgtinginum í ár.

Gongdin í virksemi og figgjarlig viðurskipti

Inntøkurnar til AMEG vóru 493 mió. kr. í 2018, góðar 64 mió. kr. hægri samanborið við 2017. Ein av høvuðsorsøkunum til hægri inntøkuna í 2018 er, at gjaldið er hækkað frá 2,25% til 2,50%, bæði frá persónum og arbeidsgevarum. Útgjaldini í 2018 á leið 449 mió. mkr. kr., ella umleið 65 mió. kr. hægri enn fyri 2017.

Annar kostnaður og starvsfólkakostnaður vóru 3,4 mió. kr. í 2018, samanborið við 2,2 mió. kr. í 2017.

Úrslit áðrenn figgjarpostar er í 2018 eitt avlop uppá 40,1 mió. kr., 2,0 mió. minni enn í 2017. Ársúrslitið í 2018 gjørdist eitt avlop á 20,8 mió. kr., meðan ársúrslitið í 2017 var eitt avlop uppá 96,0 mió. kr.

Eftir hetta verður eginogn grunsins 1,41 mia. kr. pr. 31. desember 2018, samanborið við eina eginogn við ársenda 2017 á 1,39 mia. kr.

Hendingar eftir roknskaparárslok

Síðani roknskaparárslok er einki hent, sum kann hava týðandi ávirkan á figgjarligu støðu grunsins.

SAMHALDSFASTI

Arbeidsmarknaðareftirlønargrunnurin

Kvíggjartún 1 • Postsmoga 229 • 165 Argir
+298 360600 • ameg@ameg.fo

Leiðsluátekning

Stýrið hevur í dag viðgjørt og góðkent ársfrásøgnina fyri roknskaparárið 1. januar - 31. desember 2018 fyri Arbeidsmarknaðareftirlønargrunnin.

Ársfrásøgnin er greidd úr hondum í samsvari við ársroknskaparlógina.

Vit meta, at ársroknskapurin gevur eina rættvísandi mynd av ognu, skyldum og figgjjarligu støðu felagsins tann 31. desember 2018 umframt av felagsins virksesemi fyri roknskaparárið 1. januar - 31. desember 2018.

Vit meta, at leiðslufrágreiðingin inniheldur eina rættvísandi frágreiðing um tey viðurskifti, sum frágreiðingin umrøður.

Ársfrásøgnin verður lögð fram til góðkenningar á stýrisfundinum.

Argir, tann 29. mai 2019

Nevnd


Malan Johansen
forkvinna


Marita V. Rasmussen


Georg F. Hansen

Grannskoðanarátækning frá óheftum grannskoðara

Til nevndina í Arbeidsmarknaðareftirlønargrunninum

Niðurstøða

Vit hava grannskoðað ársroknskapin hjá Arbeidsmarknaðareftirlønargrunninum fyri roknskaparárið 1. januar - 31. desember 2018 við nýttum roknskaparhátti, rakstrarroknskapi, figgjastøðu og notum. Ársroknskapurin er gjørdur eftir ársroknskaparlógini.

Tað er okkara fatan, at ársroknskapurin gevur eina rættvísandi mynd av felagsins ognum, skyldum og figgjartiligu støðu tann 31. desember og úrslitinum av virksemi felagsins í roknskaparárinum 1. januar - 31. desember 2018 samsvarandi ársroknskaparlógini.

Grundarlag fyri niðurstøðuni

Vit hava grannskoðað samsvarandi altjóða standardum um grannskoðan og eftir øðrum ásetingum í føroysku grannskoðaralógini. Okkara ábyrgd sambært hesum standardum og krøvum er nærri lýst í grannskoðanarátækningini í pettinum “Ábyrgd grannskoðarans av grannskoðanini av ársroknskapinum“. Vit eru óheft av felagnum samsvarandi altjóða etisku reglum fyri grannskoðarar (etisku reglurnar hjá IESBA) og øðrum ásetingum, ið eru galdandi í Føroyum, eins og vit hava lokið onnur etisk krøv, sum vit hava sambært hesum reglum og krøvum. Tað er okkara fatan, at vit hava fingið nøktandi grannskoðanarprógv, ið kunnu vera grundarlag undir okkara niðurstøðu.

Ábyrgd leiðslunnar av ársroknskapinum

Leiðslan hevur ábyrgdina av at gera ein ársroknskap, ið gevur eina rættvísandi mynd í samsvari við ársroknskaparlógina. Leiðslan hevur harumframt ábyrgdina av innanhýsis eftirlitinum, ið leiðslan metir skal til fyri at gera ársroknskapin uttan týðandi skeivleikar, uttan mun til um skeivleikarnir standast av sviki ella mistøkum.

Tá ið ársroknskapurin verður gjørdur, hevur leiðslan ábyrgdina av at meta um, hvørt felagið megnar at halda fram við rakstrinum, og har tað er viðkomandi at upplýsa um viðurskifti viðvíkjandi framhaldandi rakstri og at gera ein ársroknskap eftir roknskaparásetingunum um framhaldandi rakstur, uttan so at leiðslan hevur ætlanir um at avtaka felagið, steðga rakstrinum ella um leiðslan í roynd og veru ikki hevur aðrar møguleikar.

Ábyrgd grannskoðarans av grannskoðanini av ársroknskapinum

Endamál okkara er at fáa eina grundaða vissu fyri, at ársroknskapurin sum heild er uttan týðandi skeivleikar, uttan mun til um skeivleikarnir standast av sviki ella mistøkum, og at gera eina grannskoðanarátekning við eini niðurstøðu. Grundað vissa er vissa á høgum stigi, men er tó ikki ein trygd fyri, at grannskoðan framd samsvarandi altjóða standardum um grannskoðan og øðrum ásetingum, sum eru galdandi í Føroyum, altíð kann avdúka týðandi skeivleikar, um slíkir eru. Skeivleikar kunnu koma fyri orsakað sviki ella mistøkum og mugu metast at verða týðandi, um tað er sannlíkt, at teir hvør sær ella saman kunnu metast at hava ávirkan á figgjartilugu avgerðirnar, ið roknskaparbrúkararnir taka við støði í ársroknskapinum.

Tá ið vit grannskoða samsvarandi altjóða standardum um grannskoðan og øðrum ásetingum í føroysku grannskoðaralógini, gera vit yrkisligar metingar og varðveita professionella ivasemið undir grannskoðanini. Harumframt:

- Eyðmerkja og meta vit um váðan fyri týðandi skeivleikum í ársroknskapinum, uttan mun til um skeivleikarnir standast av sviki ella mistøkum, leggja til rættis og grannskoða samsvarandi hesum váða og fáa til vega grannskoðanarprógv, ið eru nóg góð og egnað sum grundarlag undir okkara niðurstøðu. Váðin fyri, at vit ikki avdúka týðandi feilir orsakað av sviki, er størri enn váðin fyri, at feilir orsakað av mistøkum ikki verða avdúkaðir, av tí at svik kann umfata samansvørjing, skjalafalsan, ætlað dyljan, villleiðing ella at innanhýsis eftirlit verða skúgvað til viks.
- Fáa vit fatan av tí innanhýsis eftirliti, ið er viðkomandi fyri grannskoðanina, soleiðis at vit kunnu leggja grannskoðanina til rættis á nøktandi hátt eftir umstøðunum, men ikki fyri at gera eina niðurstøðu um, hvussu virkið innanhýsis eftirlitið er.
- Taka vit støðu til, um tann av leiðsluni nýtti roknskaparháttur er hóskaði eins og vit meta um, hvørt roknskapartilugu metingarnar og tilhoyrandi upplýsingar frá leiðsluni eru rímiligar.
- Taka vit støðu til, um tað er hóskaði, at leiðslan hevur valt at gera ársroknskapin grundað á roknskaparháttin um framhaldandi rakstur, og um tað, við støði í teimum grannskoðanarprógvum, ið eru fingin til vega, er týðandi óvissa ella viðurskifti, ið kunnu elva til týðandi óvissu um, hvørt felagið megnar at halda áfram. Er niðurstøðan, at tað er týðandi óvissa, skulu vit gera vart við hetta í grannskoðanarátekningini við at vísa til upplýsingar hesum viðvíkjandi í ársroknskapinum ella, um hesar upplýsingar ikki eru nøktandi, tillaga okkara niðurstøðu. Okkara niðurstøður eru grundaðar á tey grannskoðanarprógv, ið eru fingin til vega fram til dagin, tá ið okkara grannskoðanarátekning verður undirskrivað. Hendingar í framtíðini ella viðurskifti kunnu tó elva til, at felagið ikki er ført fyri at halda fram við rakstrinum.

- Taka vit støðu til samlaðu framløguna, bygnaðin og innihaldið í ársroknskapinum, íroknað upplýsingarnar í notunum umframt um ársroknskapurin vísir transaktiónir, sum liggja undir, og hendingar á ein slíkan hátt, at tað gevur eina rættvísandi mynd.

Vit samskipta við leiðsluna um millum annað vavið á ætlaðu grannskoðanini og nær vit vænta at grannskoða. Harumframt samskipta vit um týðandi eygleiðingar í sambandi við grannskoðanina, so sum týðandi manglar í innanhýsis eftirlitinum, ið vit eru komin fram á í sambandi við grannskoðanina.

Ummæli av leiðslufrágreiðingini

Leiðslan hevur ábyrgdina av leiðslufrágreiðingini.

Okkara niðurstøða um ársroknskapin fevnir ikki um leiðslufrágreiðingina, og vit geva ikki nakra vátan við vissu um leiðslufrágreiðingina.


Tað er okkara ábyrgd, í sambandi við grannskoðanina av ársroknskapinum, at lesa leiðslufrágreiðingina og í hesum sambandi meta um, hvørt samanhangur er millum leiðslufrágreiðingina og ársroknskapin, ella um hon er í mótsøgn við ta vitan, ið vit hava fingið undir grannskoðanini, ella á annan hátt er tengd at týðandi skeivleikum.

Okkara ábyrgd er harumframt at hugsa um hvørt leiðslufrágreiðingin hevur kravdu upplýsingarnar samsvarandi ársroknskaparlógini.

Grundað á gjørda arbeiðið er tað okkara fatan, at leiðslufrágreiðingin samsvarar við ársroknskapin, og at hon er gjørd samsvarandi krøvunum í ársroknskaparlógini. Vit eru ikki vorðin varug við týðandi feilir í leiðslufrágreiðingini.

Tórshavn, hin 29. mai 2019

NUMO
Góðkent grannskoðanarvirki Sp/f


Sunni Schwartz Jacobsen
statsaut. revisor

Upplýsingar um grunnin

Grunnurin	Arbeðsmarknaðareftirlønargrunnurin C/O Landsbanki Føroya Kvíggjartún 1 FO-160 Argir Roknskaparár: 1. januar - 31. desember
Nevnd	Malan Johansen, <i>forkvinna</i> Marita V. Rasmussen Georg F. Hansen
Grannskoðan	NUMO Góðkent grannskoðanarvirki Sp/f Smyrilsvegur 20 100 Tórshavn
Ársaðalfundur	Ársaðalfundur verður hildin eftir nærri áseting.

Nýttur roknskaparháttur

Ársfrásøgnin hjá Arbeidsmarknaðareftirlønargrunninum fyri 2018 er gjørd í samsvari við góðan roknskaparsíð og sambært §§ 13 - 15 í stýrisskipanini fyri Arbeidsmarknaðareftirlønargrunnin.

Tann nýtti roknskaparhátturin er óbroyttur í mun til síðsta ár.

Ársfrásøgnin fyri 2018 er gjørd í donskum krónum.

Um innrokning og virðisáseting

Inntøkur verða innroknaðar í rakstrarroknskapin, so hvørt sum tær verða vunnar. Harumframt verða virðisjavningar av figgjjarligum ognum og skyldum innroknaðar. Í rakstrarroknskapinum verða somuleiðis allir kostnaðir, íroknað avskrivningar og niðurskrivingar, innroknaðir.

Ognir verða innroknaðar í figgjjarstøðuna, tá ið tað er sannlíkt, at felagið í framtíðini fær figgjjarligar ágóðar, og virðið á ognini kann gerast upp álitandi.

Skyldur verða innroknaðar í figgjjarstøðuna, tá ið tað er sannlíkt, at felagið í framtíðini skal av við figgjjarligar ágóðar, og virðið á skylduni kann gerast upp álitandi.

Til at byrja við verða ognir og skyldur innroknaðar til kostprís. Síðani verða ognir og skyldur virðisásettar, sum lýst niðanfyrir fyri einstøku roknskaparpostarnar.

Ávísar figgjjarligar ognir og skyldur verða virðisásettar til amortiseraðan kostprís, og sostatt verður ein konstant effektiv renta innroknað yvir gildistíðina. Amortiseraður kostprísur verður uppgjørdur sum upprunaligur kostprísur við frádrátti av møguligum avdráttum og ískoyti/frádrátti av samlaðu amortiseringini av muninum millum kostprís og áljóðandi virði.

Í sambandi við innrokning og virðisáseting verður hædd tikin fyri væntaðum tapum og vandum, sum íkoma áðrenn ársfrásøgnin verður lögð fram, og sum sanna ella avsanna viðurskifti, ið vóru til staðar figgjjarstøðudagin.

Rakstrarroknskapurin

Nettoinntøka

Inntøka grunsins - arbeidsmarknaðareftirlønargjaldið - er fyri løntakarar gjørt upp sum 2,50% (2017: 2,25%) av árligu skattskyldugu inntøkuni sambært fyribilsskattaskránni, umframt javningar av inngjöldum undanfarin ár.

Við roknskaparlok er ikki gjørligt at gera upp inntøkurnar fyri roknskaparárið endaliga, tí grundarlagið undir inntøkunum ikki er tøkt, við tað at sjálvuppgávurnar hjá persónum, sum inntøkurnar verða uppgjørdar eftir, ikki eru tøkar.

Hesar uppgerðir verða tí gjørdar í eftirfylgjandi roknskaparári. Broytingarnar eru tó ikki av eini tilíkari stødd, at tær hava týðandi ávirkan á ársfásøgnina.

Fyri arbeidsgevarar er eftirlønargjaldið gjørt upp sum 2,50% (2017: 2,25%) av árligu útgoldnu A-inntøkuni.

Útgoldin arbeidsmarknaðareftirløn

Kostnaðurin fyri arbeidsmarknaðareftirløn er lógarbundna útgjaldingin til pensjónistar í roknskaparárinum.

Samsýningar

Starvsfólkakostnaður fevnr um lønir, íroknað frítíðarløn og eftirlønir umframt aðrar kostnaðir til sosiala trygd v.m. til starvsfólk felagsins. Móttikin endurgjöld frá almennum myndugleikum eru drigin frá starvsfólkakostnaðinum.

Aðrir uttanhýsis kostnaðir

Aðrir uttanhýsis kostnaðir fevna um kostnaðir til fyrisiting, útreiðslur til umsiting av ognu grunsins, umframt annan kostnað.

Fíggjarligar inntøkur og kostnaðir

Fíggjarligar inntøkur og kostnaðir fevna um rentur, kursvinning og -tap viðvíkjandi virðisbrøvum, skuld og flytingar í fremmandum gjaldoyra, amortisering av fíggjarligum ognu og skyldum.

Skattur av ársúrslitinum

Eins og undanfarin ár er ikki roknað við skatti í roknskapinum. Grunnurin er í gongd við at kanna, hvørt Grunnurin er skattskyldugur av avkastinum av íløguræktini ella ikki.

Fíggjarstøðan

Áogn

Áogn verður virðisásett til amortiseraðan kostprís.

Niðurskriving verður gjørd móti væntaðum tapi, tá ið tað verður mett at vera ein óvildug ábending um, at ein áogn ella áognarbólkur eru minkað í virði. Er ein óvildug ábending um, at ein einstøk áogn er virðisminkað, verður henda áogn niðurskrivað.

Tíðaravmarkingar

Tíðaravmarkingar, ið eru innroknaðar sum ogn í umferð, fevna um goldnar kostnaðir viðvíkjandi komandi roknskaparárum.

Virðisbrøv og kapitalpartar

Virðisbrøv og kapitalpartar, ið fevna um børsrásett partabrøv og lánsbrøv, verða virðisásett til dagsvirði figgjarstøðudagin. Ikki børsrásett virðisbrøv verða virðisásett til dagsvirði grundað á eitt roknað kapitalvirði.

Tøkur peningur

Tøkur peningur fevnir um tøkar peningaupphæddir og stuttfreistað virðisbrøv við eini gildistíð minni enn 3 mánaðir og sum uttan forðing kunnu vekslast til tøkkan pening, og har vandin fyri virðisbroytingum er ótýðandi.

Skyldur

Skyldur verða virðisásettar til nettorealisationvirði.

Rakstrarroknskapur 1. januar - 31. desember 2018

	Nota	2018 kr.	2017 tkr.
Nettoinntøka	1	492.928.547	428.349
Útgoldin arbeiðsmarknaðareftirløn		-449.378.097	-383.998
Aðrir uttanhýsis kostnaðir		<u>-3.176.105</u>	<u>-1.984</u>
Bruttoúrslit		40.374.345	42.367
Samsýningar	2	<u>-226.336</u>	<u>-199</u>
Úrslit áðrenn figgjarpostar		40.148.009	42.168
Figgjarligar inntøkur	3	<u>-19.375.983</u>	<u>53.834</u>
Úrslit áðrenn skatt		20.772.026	96.002
Skattur av ársúrslitinum		<u>0</u>	<u>0</u>
Ársúrslit		<u>20.772.026</u>	<u>96.002</u>
Flutt úrslit		<u>20.772.026</u>	<u>96.002</u>
		<u>20.772.026</u>	<u>96.002</u>

Fíggjarstøða tann 31. desember 2018

	Nota	<u>2018</u> kr.	<u>2017</u> tkr.
Ogn			
Áogn av sølu og tænastrum		65.969.892	50.901
Tíðaravmarkingar		<u>46.955.441</u>	<u>33.484</u>
Áogn		<u>112.925.333</u>	<u>84.385</u>
Virðisbrøv	4	<u>1.231.480.566</u>	<u>1.289.953</u>
Virðisbrøv		<u>1.231.480.566</u>	<u>1.289.953</u>
Tøkur peningur		<u>65.873.923</u>	<u>14.332</u>
Ogn í umferð til samans		<u>1.410.279.822</u>	<u>1.388.670</u>
Ogn til samans		<u>1.410.279.822</u>	<u>1.388.670</u>

Fíggjarstøða tann 31. desember 2018

	<u>Nota</u>	<u>2018</u>	<u>2017</u>
		kr.	tkr.
Skyldur			
Fluttur vinningur		<u>1.409.438.556</u>	<u>1.388.667</u>
Eginogn	5	<u>1.409.438.556</u>	<u>1.388.667</u>
Vøru- og tænauskuld		23.408	3
Tíðaravmarkingar		<u>817.858</u>	<u>0</u>
Stuttfreistað skuld		<u>841.266</u>	<u>3</u>
Skuld til samans		<u>841.266</u>	<u>3</u>
Skyldur til samans		<u>1.410.279.822</u>	<u>1.388.670</u>
Eventualskyldur v.m.	6		
Veðsetingar og trygdarveitingar	7		

Notur til ársfrásøgnina

	<u>2018</u> kr.	<u>2017</u> tkr.
1 Nettoinntøka		
Eftirlønargjald, løntakarar	255.939.709	225.961
Eftirlønargjald, arbeiðsgevarar	<u>236.988.838</u>	<u>202.388</u>
Nettosøla til samans	<u>492.928.547</u>	<u>428.349</u>
2 Samsýningar		
Nevndarsamsýningar	221.975	195
Onnur gjøld tengd at samsýning	<u>4.361</u>	<u>4</u>
	<u>226.336</u>	<u>199</u>
Starvsfólkatal í miðal	<u>0</u>	<u>0</u>
3 Fíggjarligar inntøkur		
Avkast, lánsbrøv	1.984.056	19.172
Avkast, partabrøv	-21.597.369	27.424
Rentur, peningastovnar	-167.600	1.655
Rentur, áøgn frá sølu	254.312	239
Røkt	<u>150.618</u>	<u>5.344</u>
	<u>-19.375.983</u>	<u>53.834</u>
4 Virðisbrøv		
Partabrøv	263.152.324	334.941
Lánsbrøv	890.085.550	887.300
Alternativar íløgur	<u>78.242.692</u>	<u>67.712</u>
	<u>1.231.480.566</u>	<u>1.289.953</u>

5 Eginogn	Fluttur vinningur	Til samans
Salda 1. januar 2018	1.388.666.530	1.388.666.530
Ársúrslit	<u>20.772.026</u>	<u>20.772.026</u>
Eginogn	<u>1.409.438.556</u>	<u>1.409.438.556</u>

6 Eventualskyldur v.m.

Ongar aðrar skyldur hvíla á grunninum.

7 Veðsetingar og trygdarveitingar

Ongar ognir hjá grunninum eru veðsettar, og ongar trygdir eru veittar.